

SNAJJJET MISSIRIJETNA

minn KARMENU CASSAR

Fil-knejjes taghna imxerrda ma' Malta u Ghawdex ghandek issib ghad kbir ta' xoghlijiet tal-fidda. Nistghu nghidu li ma hawnx knisja jew kappella zghira li ma ghandiex fiha xi xoghol tal-fidda bhall-lampier, messali, pedistalli, kandlieri u hwejjeg oħra simi i.

Dawn ix-xoghlijiet izidu mhux flit mal-gmie' u r-rikazzi tal-knejjes taghna u juru l-imhabba u l-ghazza li missirijietna kellhom u ghad ghandhom ghal-knejjes taghna.

Sa minn meta l-bniedem sab il-fidda, eluf ta' snin ilu, huwa beda jgħisha bhala metal prezjuż u jagħmel minha hwejjeg ta' għazza biex b'hom isebbah persufu, daru u t-tempji ueghu.

L-idea jekk ix-xoghol tal-fidda kien isebbah djar u l-knejjes xejn inqas kien juri il-hilla ta' min jahdmu.

Kull meta ikun se jsir xi xoghol tal-fidda, l-ewwel ma jsir hu d-disinn. Minn dan id-disinn isir mudell ta' l-injam li fuqu jinhadmu l-forom. Dan il-mudell ma ikunx biċċa waħda iżda maqsum f'ghadd ta' partijiet u kull parti tinhadem għaliha.

L-ARGENTIER

L-imghallem jaqbad waħda mill-partijiet u jnizzilha gor-ramel nieċi magħruf bhala ramel tal-funderija. Ta' min jghid li l-parti skopita tinghata passata verhic biex ir-ramel ma jaqbadx magħha.

Meta tkun nieċet biżżejjed, l-imghallem johrogha u hekk fir-ramel tibqa stampata x-xbieha ta' dik li tkun ser tinhadem bl-irqaqat kollha tad-disinn. L-imghallem, fejn ikun hemm bzonn, jirtokka din ix-xbieha b'pin'e li kjarreb'ghax l-inqas difett fir-ramel, jekk ma jirrangax, fl-ahhar johroq difett fix-xoghol li ikun qed jagħmel.

Meta jlesti, jagħlaq din ix-xbieha fir-ramel fi speċi ta' kaxxa tal-banda u wara jkajjal ix-xuq bir-ramel magħgħun. Dan l-egħluq tal-landi jsir biex meta jifferra go fih il-metall imdewweb dan jingabar f'saff ohxon li jservi bhala bazi għall-forma. Biex l-imghallem jizgura li l-artja jkollha minn johroq meta

ifferra l-metall, jagħmel toqob fir-ramel madwara kollha. Bhal din il-forma jsiru l-postijiet l-oħra kollha tal-mudell.

Imbagħad ikun imiss li jissahhan ir-ramel sakemm jixxotta u jibbies daqs li kieku inhema f'xi forma. Sadanittant fuq il-forga jkun hemm il-barra biż-zingu mdewweb. L-argentier jiffa biċċa xema goż-zingu biex kull tartru jiffa fi-wieċ u mbagħad iferra il-metall gol-forom.

Il-forom isiru taz-zingu għax dan il-metall barra li jista' jinhadem bla tbatija, fl-istess hin jiffah għad-daqqiet tal-mazza. U hekk, meta wara xi gurnata jiksah, l-argentier ikollu forom taz-zingu. Dawn il-forom huma magħrufin bhala l-maskil.

Huwa nteressanti li wiehed jara li kif mid-disinn fuq il-karti, sar mudell ta' l-injam, mill-injam harġet xbieha tar-ramel, u mir-ramel nisslet il-forma taz-zingu — jew il-maskil. Mill-mas-kil għad-trid tohroq oħra, il-femminil li tkun taċ-ċomb, iżda qabel il-forma taz-zingu tghaddi mill-proċess ta' l-iċċizilla.

B'biċċiet ta' ghodda li jsej-

hulhom pniel l-argentier jibda jdur il-forma biċċa biċċa u jicċizilla, jigħieri johroq minha d-disinji kollha li jridu jigu jidhru, bhal ngħidu ahna flieli zghar ibbuzzati l-barra, jew imdahlin l-gewwa, jew irqajja' kkuskjati li fis-sengħa jsi-buħom "granit". Dan ix-xoghol jillob sabar u reqqa u imma-ginazzoni għax kif jicċizilla — jekk jaqlax l-barra jew iħaffer jew jagħmel il-granit, jiddependi għal kollax mill-argentier.

Wara li d-disinn fuq il-forma maskil taz-zingu jkun hariġlu sa' l-inqas dettal l-imghallem isawwar minn forma oħra taċ-ċomb, il-femminil. Sa issa x-xoghol kien kollu thejjija. Bil-forom lesti, l-imghallem jghaddi biex jibda x-xoghol allwali fuq l-oġġett li tkollu sija jekk inhu lampier, kandlier eċċ.

Gol-hofra tal-forma femminil l-argentier jpoġġi karta hoxna u jagħlaq il-forma maskil fuqha. Dan jagħmlu biex fuq il-karta li tkun hadet l-ghamla, jkollu fuqhiex ifassal il-bicca pjanca tal-fidda, li meta tinhadem issir



• Pedestail tal-Fidda, xoghol ta' l-argentier Guzi Cassar minn Bormla.

parti mill-lampier.

Wara, dik il-pjanca tal-fidda jqeghdha fuq inkavatur speċi ta' meris u jinkavaha halli jibda biex jagħtiha l-ghamla.

Imbagħad jaqbadha, jqeghdha fil-forma taċ-ċomb, idahhal fiha l-forma taz-zingu — il-maskil — u jibda jagħti b'kemm għandu sahha fuqha. Meta johrogha, dik il-pjanca tkun hadet

sewwa l-ghamla tal-forom u hekk parti mill-lampier hija mahduma. Biss l-imghallem ikun għad irid jirfinha, idurha għall-irqaqat u għalhekk jicċizilla b'listess proċess li għamel fuq iz-zingu. Bhalma jsir fuq parti waħda hekk ukoll isir fuq il-partijiet differenti ta' l-oġġett. Meta jlesti d-diversi biċċiet ta' kull fillata jghaqqad-

hom flimkien.

Ix-xifer ta' fejn ikunu se jehlu flimkien l-erba' partijiet, jghaddihom bil-buraxx, u imbagħad igħaqqadhom bis-saldatura magħmula minn bċejjeċ zghar tal-fidda.

Wara jibda jillima u jghaddi bis-sand paper biex inehhi s-saldatura zejda u l-grif li jkun hemm fuq il-fidda.

Minn hawn l-argentier jghaddi biex jillustra il-partijiet differenti bis-sistema magħrufa bhala 'buffing'.

Imbagħad isahhanha biex mill-gdid jimmatija l-fidda. Im-medjatament jixhet il-fidda fil-bjankiment minn fejn wara flit zmien titla' bajda lewa il-halib. L-imghallem imbagħad johodha biex jillustraha bil-birra. Jinqeda bil-birra għax din, filwaqt li tnaddaf ma ddenissx,

Dan il-proċess ta' bjankiment u lustrar bil-birra jirripeti ruhu għal xi 3 darbiet.

Fl-ahhar l-argentier ihejji dawk il-partijiet tal-kandlier jew lampier li jkun iridu jigu jleqju. U biex ngħidu hekk ix-xoghol huwa lest. Ikun jonqos biss li jitqiegħdu go xulxin jew ma' kulxin il-partijiet jew saffi kollha kif sejjahmillhom fil-bidu.